


Il-Festa ta' Santa Marija fil-Ħajja Taghna

minn Tony Terribile



Il-festa ta' Santa Marija hija wahda mill-festi principali tal-gzejjer taghna, biżżejjed naraw l-ghadd sabih ta' parroċċi fil-gzejjer taghna li jqimu lil Marija Assunta bhala t-titular taghhom.

Din il-festa tiġi ċelebrata fil-qalba tas-sajf Malti, jiġifieri f'nofs Awissu meta allura t-temp jibda jaqleb, u xi bexxa xita tibda ssaqqi l-art niexfa mahruqa bix-xemx. Xi shaba tibda tghatti x-xemx. Il-Maltin laqqmu din is-shaba bhala *l-gharixa ta' Santa Marija*, it-temp jibda jitgharrax.

Xi sajjieda jharsu wkoll fil-ajru u jghidu "Ara dik is-shaba ta' Santa Marija" u ghal dawn is-sajjieda, dik is-shaba (fuq ix-Xlokk ta' ġziritna) kienet tffisser li l-bnazzi kien qrib u ghalhekk kienu jistghu johorġu ghal-lampuki u hekk dahal qawl fost is-sajjieda li jghid hekk: *Ghal Santa Marija ahseb biex tkala ċ-ċimi*.

Iċ-ċima tkun maghmula minn biċċa sufra li titwaddab il-bahar biex tahtom jistkennu l-fanfri u l-lampuki.

Il-kaċċaturi, bhas-sajjieda rabtu n-namra taghhom mal-festa ta' Santa Marija. Bosta minnhom jghidulek li f'din il-festa tittajjar fuq il-gzejjer taghna d-daqquqa l-kahla maghrufa wkoll bhala *s-sultan tal-gamiem*.

Il-bdiewa wkoll ghandhom bosta ghidut, drawwiet u proverbji marbuta ma' din il-festa.

Il-biċċa l-kbira tal-bdiewa taghna jhallsu l-qbiela taghhom ma' din il-festa. Il-qbiela tffisser il-hlas tal-kera ta' l-art li jahdmu u kemm hu hekk jghidu "Santa Marija f'nofs Awissu u kulhadd jiehu li jmissu."

Fl-imghoddi aktar mil-lum, hafna bdiewa kienu jrabbu n-nahal biex minnhom jiehdu l-ghasel. Kienet sengha speċjali li titlob paċenzja u impenn kontinwu.

In-nahal kien jghaddi ġimghat shah jiġbor l-ghasel mill-fjuri u ż-żahar tal-frott. Il-ħażna kienet tkun kbira u ma' nofs Awissu l-bidwi kien jiġbor l-ghasel ghax kienu jghidu li "Jekk ix-xehed ma jingabarx sa Santa Marija jsir nahal."

Helwa hafna l-frazi li kienu jghidu l-bdiewa ta' l-imghoddi dwar il-harrub u x-xitan.




Il-harruba taghmel il-frott matul is-sena kollha. F'Awissu l-harrub jiswied u jsir u tibda twaqqghu u tibda ttella' l-frott ghas-sena ta' wara u ghalhekk qabel Santa Marija, il-bdiewa kienu jiehdu

hsieb jaqtghuh u jużawh, l-aktar biex jaghmlu l-ġulep, ghaliex kienu jghidu li jekk ma jaqtgħux il-harrub sa Santa Marija, ix-xitan jista' jiġi fuq is-siġra u jishetha.

Iż-żriegħ tal-patata wkoll intrabat ma' din il-festa kbira, ghaliex il-bdiewa xjuħ kienu jiżirghu l-patata wara din il-festa. Ir-raguni kienet li f'dan iż-żmien tas-sena l-patata kienet tibda taqsam, ttribbet in-nibbieta u titkemmex. Dawn kienu jkunu l-aqwa eżempji li din il-patata tkun waslet biex tinzera'.

Ghal nofs Awissu tinzera' wkoll is-silla. Fl-imghoddi kienu jaghmluha bil-qoxra b'kollox u jwaddbuha (bla ma jidfnuha) fuq il-wiċċ tal-hamrija. Il-qoxra tas-silla kienet tkun iebsa u allura kienet iddum biex titmermer – Allura x'kienu jaghmlu?

Ghal Santa Marija kienu jferxuha fil-wiċċ tal-hamrija u kienu jemmnu li bejn is-shana tax-xemx u n-nida tal-lejl il-qoxra kienet tirtab u tispicċa u ghalhekk kien ikun faċli li ż-żerriegħa tas-silla tohroġ u tinbet. Dawn huma ftiit tifikriet tal-hidma tal-poplu taghna marbuta ma' wahda mill-akbar festi li niċċelebraw fil-gzejjer taghna, il-festa ta' Santa Marija.



Disinni oriġinali ta' Martin Formosa